

جہاد بہت بڑی عبادت ہے

مولانا محمد منشاہ کا شعاعی فصل آزمائی

سزا کے اعتقاد کے بعد انھیں کے مطابق عمل خیر اور نیک کرداری کی جدوجہد پر مبنی ہے۔ اسی لئے قرآن پاک میں جہاد کا مقابل لفظ ”قعود“ بیٹھنا یا بیٹھ رہنا استعمال کیا گیا ہے جس سے مقصود سستی اور ترک فرض ہے۔ سورۃ النساء میں ہے کہ لا یستوی القاعدون من المومنین غیر اولی الضرر والجاهدون فی سبیل اللہ باموالہم و انفسہم فضل اللہ المجاہدین باموالہم و انفسہم علی القاعدین درجۃ۔ و کلا وعد اللہ الحسنی۔ و فضل اللہ المجاہدین علی القاعدین اجر عظیماً۔ مسلمانوں میں سے وہ جن کو کوئی جسمانی معذوری نہ ہو اور پھر بیٹھے رہیں اور جو اللہ کی راہ میں اپنی جان و مال سے جہاد کر رہے ہوں وہ برابر نہیں اللہ نے اپنی جان و مال سے جہاد کرنے والوں کو بیٹھنے والوں پر درجہ کی فضیلت عطا کی ہے اور ہر ایک سے اللہ نے بھلائی کا وعدہ کیا ہے اور جہاد کرنے والوں کو بیٹھنے والوں پر بڑے اجر کی فضیلت بخشی ہے۔

یہاں ایک شبہ کا ازالہ کرنا ضروری ہے اکثر لوگ یہ سمجھتے ہیں کہ جہاد اور قتال دونوں ہم معنی ہیں حالانکہ ایسا نہیں ہے۔ قرآن پاک میں دونوں لفظ الگ الگ استعمال ہوتے ہیں۔ اس لئے جہاد فی سبیل اللہ خدا کی راہ میں جہاد کرنا اور قتال فی سبیل اللہ خدا کی راہ میں لڑنا، ان دونوں لفظوں کے ایک معنی نہیں ہیں بلکہ ان دونوں میں عام و خاص کی نسبت ہے یعنی ہر جہاد قتال نہیں بلکہ جہاد کی مختلف قسموں میں سے ایک قتال یعنی دشمنوں سے لڑنا بھی ہے۔ اسی لئے قرآن پاک میں ان دونوں لفظوں کے استعمال میں ہمیشہ فرق ملحوظ رکھا گیا ہے۔ چنانچہ اسی مذکورہ بالا جواد پر کی آیت میں اور دوسری آیتوں میں جہاد کی دوسری قسمیں بیان کی گئی ہیں جہاد بانفس اور جہاد بالمال یعنی

ہے اور یہ اسلام کا ایک رکن اور بہت بڑی عبادت ہے۔ جہاد شرعاً کہا جاتا ہے ہمت خرچ کرنے کو کفار اور باغیوں سے لڑائی کرنے میں۔ جہاد کے معنی ہیں ہمت اور طاقت خرچ کرنا اور مشقت برداشت کرنا اور حج و عمرہ میں بھی سفر کی مشقتیں طواف وغیرہ۔ ماں باپ کی خدمت کرنا بھی جہاد ہے۔ یعنی اپنے ماں باپ کے کام کاج میں اپنے آپ کو تھکا اور ان کی رضامندی کی تلاش میں لگا رہا اور مال خرچ کر۔ دلیل ملی کہ ماں باپ دونوں یا کسی ایک کے ہوتے فرض جہاد ساقط ہو جاتا ہے۔ لیکن جب والدین منع کریں اور مسلمان بھی ہوں اور یہ اس لئے کہ جہاد فرض کفایہ ہے اور والدین کا کہا ماننا فرض ہے (حاشیہ بلوغ المرام ملتانی)

افسوس ہے کہ مخالفوں نے اتنے اہم اور اتنے ضروری اور اتنے وسیع مفہوم کو جسکے بغیر دنیا میں کوئی تحریک نہ کبھی سرسبز ہوئی ہے اور نہ ہو سکتی ہے صرف دین کے دشمنوں کے ساتھ جنگ کے تنگ میدان میں محصور کر دیا ہے۔ یہ بات بار بار کہی اور دکھائی گئی ہے کہ محمد رسول اللہ ﷺ جس تعلیم اور شریعت کو لیکر دنیا میں آئے وہ محض نظریہ اور صفہ نہیں بلکہ عمل اور سرتا پ عمل ہے۔ آپ کے مذہب میں نجات کا استحقاق، گوشہ گیری، ربانیت، نظری مراقبہ، دھیان اور الہیات کی فلسفیانہ خیال آرائی پر موقوف نہیں۔ بلکہ خدا کی توحید رسولوں، کتابوں اور فرشتوں کی سچائی، قیامت اور جزا و

و جاہدوا فی اللہ حق جہادہ عام طور سے اسلام کے سلسلہ عبادات میں جہاد کا نام فقہاء کی تحریروں میں نہیں آتا۔ مگر قرآن پاک اور احادیث نبوی ﷺ میں اس کی فرضیت اور اہمیت بہت سے دوسرے فقہی احکام اور عبادات سے بدرجہا زیادہ ہے۔ اس لئے ضرورت ہے کہ اس فریضہ عبادت کو اپنے موقع پر جگہ دی جائے اور اس کی حقیقت پر ناواقفیت کے جو تو پر تو پردے پڑ گئے ہیں ان کو اٹھایا جائے۔ جہاد کے معنی عموماً قتال اور لڑائی کے سمجھے جاتے ہیں مگر مفہوم کی یہ تنگی قطعاً غلط ہے۔ جہاد کا لفظ جہد سے نکلا ہے جہاد اور مجاہدہ فعال اور مفاعلت کے وزن پر اسی جہد سے مصدر ہیں اور لغت میں اسکے معنی محنت اور کوشش کے ہیں۔ اسی کے قریب قریب اس کے اصطلاحی معانی بھی ہیں۔ یعنی حق کی بلندی اور اس کی اشاعت اور حفاظت کیلئے ہر قسم کی جو جہد، قربانی اور ایثار کو ادا کرنا اور ان تمام جسمانی و مالی و دماغی قوتوں کو جو اللہ تعالیٰ کی طرف سے بندوں کو ملی ہیں اس راہ میں صرف کرنا یہاں تک کہ اس کیلئے اپنی، اپنی اعزہ و اقرباء کی، اہل و عیال کی، خاندان و قوم کی جان تک کو قربان کر دینا اور حق کے مخالفوں اور دشمنوں کی کوششوں کو توڑنا، ان کی تدبیروں کو رائیگاں کرنا، ان کے حملوں کو روکنا اور اس کیلئے جنگ کے میدان میں اگر ان سے لڑنا پڑے تو اسے لئے بھی پوری طرح تیار رہنا یہی جہاد

اپنی جان کے ذریعہ جہاد کرنا اور اپنے مال کے ذریعہ جہاد کرنا یہ ہے حق کی حمایت کیلئے ہر قسم کی جسمانی تکلیف بے خطر اٹھائی جائے یہاں تک کہ اپنی جان تک کو جو کھوں میں ڈال دینے آگ میں جلانے جانے، سولی پر لٹکانے جانے تیر اور نیزے میں چھد جانے اور تلوار سے کٹ جانے کیلئے آمادہ اور مستعد رہے۔ مال سے جہاد کرنا یہ ہے کہ حق کو کامیاب اور سر بلند کرنے کیلئے اپنی ہر ملکیت کو قربان اپنی ہر دولت کو نثار اور اپنے ہر سرمایہ کو وقف کرنے کیلئے تیار رہے۔ اسی جان اور مال کی باطل محبت شخص اور قوم دونوں کی ترقی کو دنیا کی کوئی طاقت روک نہیں سکتی جسمانی و روحانی ہر قسم کی ترقی کا اصل اصول یہی ہے اسکے سوا کچھ اور نہیں۔

ترقی و سعادت کا یہ گر صرف محمد رسول اللہ ﷺ کو بتایا گیا اور آپ ہی نے یہ نکتہ امت کو سکھایا اسی جہاد کا جذبہ اور اسی کے حصول ثواب کی آرزو تھی جسکے سبب مکہ میں مسلمانوں نے تیرہ برس تک ہر قسم کی تکلیفوں کا بہادرانہ مقابلہ کیا ریگستان کی جلتی دھوپ، پتھر کی بھاری سل، طوق و زنجیر کی گرانباری، بھوک کی تکلیف، پیاس کی شدت، نیزہ کی انی، تلوار کی دھار، بال بچوں سے علیحدگی، مال و دولت سے دست برداری اور گھربار سے دوری کوئی چیز بھی ان کے استقلال کے قدم کو ڈمگانہ نہ کی۔ اور پھر دس برس تک مدینہ منورہ میں انہوں نے تلوار کی چھاؤں میں جسطرح گذارے وہ دنیا کو معلوم ہے۔

اللہ تعالیٰ کا ارشاد ہے۔ انما المومنون الذین امنوا باللہ و رسولہ ثم لم یرتابوا و جاہلوا با موالہم و انفسہم فی سبیل اللہ اولئک ہم الصادقون۔ (حجرات ۱۵) مومن وہی ہیں جو اللہ اور اسکے رسول پر ایمان لاتے اور پھر انہیں وہ ڈمگاتے نہیں اور اللہ کے رستہ

میں اپنی جان سے اور اپنے مال سے جہاد کیا۔ یہی سچے لوگ ہیں۔ اس آیت کے تحت حضرت ابوسعید خدریؓ سے روایت ہے کہ نبی اکرم ﷺ نے فرمایا ہے دنیا میں تین قسم کے مومن ہیں۔ ایک تو وہ جو اللہ اور اسکے رسول پر ایمان لائے اور پھر کسی شک و شبہ میں مبتلا نہ ہوئے اور اللہ تعالیٰ کی راہ میں اپنی جانوں اور مالوں سے جہاد کیا (یہ سب سے بہتر مومن ہیں) اور دوسرے وہ جن کے ہاتھوں میں مسلمانوں کے جان و مال محفوظ ہیں۔ اور تیسرے وہ جن کے دل میں طمع ہے لیکن وہ اس خواہش کو صرف اللہ کی خوشنودی حاصل کرنے کیلئے چھوڑ دیتے ہیں۔ احمد بخوالہ مشکوٰۃ شریف کتاب الجہاد) اور اللہ تعالیٰ کا ارشاد ہے۔ فالذین ہاجروا و اخر جوا من دیارہم و اوذو فی سبیلی و قتلوا و قتلوا لا کفرن عنہم سیاتہم ولا دخلنہم جنت تجری من تحتہا الانہر ثوابا من عند اللہ۔ واللہ عنہ حسن الثواب۔ (آل عمران ۱۹۵) پھر جنہوں نے اپنا گھر چھوڑا اور اپنے گھروں سے نکالے گئے اور میرے راہ میں ستائے گئے اور لڑے اور مارے گئے میں ان کے گناہوں کو مٹا دوں گا اور ان کو بہشت میں داخل کروں گا جن کے نیچے نہریں جاری ہیں۔ اللہ کی طرف سے اجر ہے اللہ کے ہاں بہترین اجر ہے۔ اور ارشاد ہے ان الذین امنوا والذین ہاجروا و جہدوا فی سبیل اللہ اولئک یرجون رحمۃ اللہ واللہ غفور الرحیم۔ (البقرہ ۲۱۸) یقیناً وہ لوگ جو ایمان لائے اور جنہوں نے اللہ کی راہ میں گھر بار چھوڑا اور جہاد کیا وہی رحمت خداوندی کے امیدوار ہیں اور اللہ بخشنے والا رحم کرنے والا ہے۔ تفسیر ابن کثیر میں ہے کہ حضرت نعمان بن بشیرؓ سے مروی ہے کہ میں جناب رسول اللہ ﷺ کے منبر کے پاس تھا ایک آدمی نے کہا مجھے پرواہ

نہیں کہ اسلام لانے کے بعد کچھ عمل نہ کروں سوائے اسکے کہ میں مسجد حرام کو آباد کروں دوسرے نے کہا تم نے جو کہا ہے اس سے جہاد افضل ہے۔ حضرت عمر بن خطابؓ نے ان دونوں کو جھڑک دیا اور فرمایا جناب رسول اللہ ﷺ کے منبر کے پاس آواز بلند نہ کرو۔ یہ جو کاذب تھا البتہ جب تم نماز پڑھ لو اور آپ کی خدمت میں حاضر ہو تو جس چیز میں اختلاف کر رہے ہو آپ سے مسئلہ پوچھ لو۔ چنانچہ اللہ تعالیٰ نے یہ آیت نازل فرمائی۔

اجعلنم سقایۃ الحاج و عمارۃ المسجد الحرام کمن امن باللہ والیوم الآخر و جہد فی سبیل اللہ لایستون عند اللہ واللہ لایہدی القوم الظالمین۔ (التوبہ ۱۹) کیا تم نے حاجیوں کے پانی پلانے کو اور مسجد حرام کے آباد کرنے کو اس شخص کے (عمل کے) برابر قرار دے رکھا ہے جو کہ اللہ پر اور آخرت پر ایمان لایا ہو اور اس نے اللہ کی راہ میں جہاد کیا ہو اللہ کے نزدیک برابر نہیں اور اللہ ظالموں کو راہ ہدایت نہیں دکھاتا۔

کلمہ کی سر بلندی کیلئے جہاد کرنا
صحیح بخاری میں حضرت ابوموسیٰ اشعریؓ سے روایت ہے کہ ایک شخص بارگاہ رسالت میں عرض گزار ہوا کہ کوئی مال غنیمت کے لئے لڑتا ہے کوئی اپنی ناموری (شہرت) کیلئے کوئی اپنی جوان مردی دکھانے کیلئے پس ان میں سے اللہ کی راہ میں لڑنے والا کون ہے۔ قال من قاتل لتکون کلمۃ اللہ فی العلیا فهو فی سبیل اللہ ارشاد فرمایا کہ اللہ کی راہ میں جہاد کرنے والا وہ ہے جو کلمہ حق کی سر بلندی کے لئے لڑتا ہے۔ جسکے قدم خدا کی راہ میں گرد آلود ہوں تو پھر کیا اسے جہنم کی آگ چھوئے گی؟

جہاد کرنے کی فضیلت